



Выдаецца
з 9 жніўня 1917 г.

ЗВЯЗДА

19

СТУДЗЕНЯ 2016 г.

АЎТОРАК

№ 9 (28119)

Кошт 2000 рублёў

Б Е Л А Р У С К А Я Г А З Е Т А



Трансгенная
бульба
на прылаўку?

СТАР. 5



З хобі
давядзецца
развітацца

СТАР. 8



Ад антычных
віл
да савецкай эпохі

СТАР. 9

ЦЫТАТА ДНЯ



Уладзімір ЗІНОЎСКИ,
міністр эканомікі:

«Мы павінны адыходзіць — і гэта робіць урад з мінулага года — ад агульнай падтрымкі дзяржспрадыпрыемстваў і падтрымліваць высокарэнтабельныя, якія даюць добрую дабаўленую вартасць. Гэта і падаткі, і бюджэт. І гэта абсалютна апраўдана. З іншага боку, мы павінны падтрымліваць тэя напрамкі і віды дзейнасці, якія даюць інавацыйную эканоміку, — для таго, каб дзяржава і грамадства ў будучыні маглі атрымаць пэўныя дывідэнды. Абсалютна стратныя прадпрыемствы мы не можам падтрымліваць. Мы павінны іх рэструктурызаваць, нейкія іншыя эканамічныя дзеянні з імі планаваць».

Курсы замежных валют,
устаноўленыя НБ РБ з 19.01.2016 г.

Долар ЗША		20419,00 ▲
Еўра		22227,00 ▲
Рас. руб.		259,75 ▲
Укр. грыўня		828,36 ▲

ISSN 1990 - 763X

1 6 0 0 9 >



9 771990 763008

ЧЫСТАЯ, ПРАЗРЫСТАЯ, ГАЮЧАЯ...



Ірына КАЗЛОЎСКАЯ (на фота) часта наведвае гэты куточак — тут, у Капылі, пад самым схілам старажытнага гарадзішча, б'е крыніца — чыстая, празрыстая... Вада ў ёй не проста смачная. Галоўнае, яна мае гаючыя ўласцівасці. — Многія капыляне і жыхары раёна прыходзяць і нават прыязджаюць да гэтага помніка прыроды, каб набраць вадзіцы: крыніца дапамагае хворым на страўнік, — кажа Ірына Міхайлаўна. На Вадохрышча крыніца пад гарою ўжо не першы год пераўтвараецца ў своеасаблівую Мекку: тут збіраецца шмат людзей, якія хочуць набраць асвячонай вады.

Фота Анастасія КЛЕШЧУКА

Лічбы і факты

НЕ СЯДЗЕЦЬ СКЛАЎШЫ РУКІ

Амаль палова насельніцтва
гатова працаваць і на пенсіі

Як беларусы ставяцца да новаўвядзенняў у сацыяльнай сферы і, у прыватнасці, у пенсійнай сістэме? Сектар сацыяльных інавацый Інстытута сацыялогіі НАН Беларусі прысвяціў гэтаму спецыяльнае сацыялагічнае даследаванне, даныя якога былі апублікаваныя ў манаграфіі «Беларусь на шляху ў будучыню».


Даследаванне паказала, што задаволены памерам сваіх пенсій 39,9% пажылых беларусаў — з іх 41,7% працуючых пенсіянераў і 38,2% — непрацуючых. (Нагадаем, што пры гэтым у краіне нізкі ўзрост выхаду на пенсію. Павышэнне пенсійнага ўзросту ўжо адбылося ва ўсіх краінах-суседках Беларусі, акрамя Расіі.)

У нашай краіне сёння прапануецца іншая магчымасць — добра-

ахвотны выхад на пенсію ў больш познім узросце. Гэта дазволіць у будучыні павялічыць памер сваёй пенсіі.

Так, за першы поўны год працы без атрымання пенсіі яна будзе павялічана на 6% заробку, які прымаецца для яе вылічэння, за другі — на 8%, за трэці — на 10%, за чацвёрты — на 12%, за пяты і кожны наступны год — на 14%. Калі праца без атрымання пенсіі працягваецца менш за поўны год, то павелічэнне пенсіі за кожны поўны год два месяцы такой працы складае 1% заробку. Пры гэтым пенсія максімальным памерам (75% заробку) не абмяжоўваецца. У выніку за 5 гадоў працы без атрымання пенсіі яе памер можа павялічыцца ў 1,7 — 2 разы.

СТАР. 4



Уладзімір ВАШЧАНКА:

«МІНУЛЫМ ЛЕТАМ СТАРЫЯ Ў ВЁСКАХ НАВАТ ХАДЗІЛІ З ІКОНАМІ...»



Лепш

папярэдзіць загадзя...

— Сёння мы можам падводзіць вынікі не толькі за год, але і за пяцігодку ў цэлым. Мы разгарнулі сапраўдны прафілактычны фронт і бачым дзякуючы яму шмат пазітыўных зрухаў. Захоўваецца тэндэнцыя да зніжэння як колькасці ўзгаранняў, так і выпадкаў гібелі людзей на іх. Калі яшчэ ў 2010 годзе загінулых было 1124, то летась нам удалося збіць гэтую лічбу да 579. Па сутнасці гэта стала вынікам узаемадзеяння ўсіх зацікаўленых структур, органаў улады, іншых суб'ектаў прафілактыкі, якія разам з Міністэрствам па надзвычайных сітуацыях і займаюцца гэтымі пытаннямі. Мы ж выконваем даручэнне кіраўніка дзяржавы — быць бліжэй да людзей. Ідзём на прамыя кантакты з насельніцтвам, тлумачым на яскравых прыкладах, да чаго прыводзяць бесклапотныя паводзіны. Абраўшы такую тактыку працы, мы ўжылі ўжо шмат яе форм. Гэта і сустрэчы ў калектывах, і арганізацыя сельскіх сходаў, і

19 студзеня прафесійнае свята адзначаюць беларускія выратавальнікі. У іх актыве — тысячы выратаваных жыццяў, дзясяткі тысяч затушаных пажараў і незлічонае колькасць уратаванай маёмасці. Праца іх запатрабаваная заўжды — то з-за выбрыкаў нябеснай канцылярыі, то з-за слаўтага чалавечага фактару. З якімі ж вынікамі адно з самых аператыўных ведамстваў Беларусі ўступае ў 2016 год? Аб гэтым карэспандэнт «Звязды» пагутарыў з міністрам па надзвычайных сітуацыях Беларусі Уладзімірам ВАШЧАНКАМ.

пакватэрныя абходы... Паралельна мы дэманстравалі, што адбываецца з людзьмі, з іх жыллом, з маёмасцю пры безадказных паводзінах. У нашым арсенале — дакументальныя фота- і відэаматэрыялы з месцаў трагедый. Яны краюць нават вельмі моцных духам людзей.

— Якія акцэнты будуць зроблены ў бягучым годзе?

— Вельмі пільна працягнем працаваць з людзьмі, якія маюць патрэбу ў дапамозе больш за астатніх — гэта старыя, адзінокія і сем'і з дзецьмі. Працягнем расказваць пра тое, як жыць беспечна, у дзіцячых садках і школах. У апошнія гады распачалі актыўнае супрацоўніцтва са студэнтамі. Летась падпісалі дамову аб узаемадзеянні з БРСМ. Мы шукаем розныя метады, вынаходзім і апрабоўваем іх для таго, каб прыцягнуць да нашай працы як мага больш зацікаўленых людзей. А далей людзі навучацца чамусьці карыснаму самі, падкажуць штосьці сваім сябрам, родным і бліжэй, тэя працягнуць такі інфармацыйны ланцужок далей...

СТАР. 2